

پاکستان نیوی کے ریٹائرڈ میٹرز ریٹائرڈ نشاط رفیع سے ایم کیو ایم کے قائد الطاف حسین کی فون پر گفتگو، ایم کیو ایم میں شمولیت پر مبارکباد پیش کی
آپ کی شمولیت پاکستان اور محروم و مظلوم عوام کیلئے ایک مسیحا کی صورت ثابت ہو اور دیگر پڑھے لکھے،
باصلاحیت اور ایماندار لوگوں میں بھی میدان عمل میں آنے کا جذبہ پیدا ہو۔ الطاف حسین
میں نے وردی میں رہ کر ملک کی خدمت کی اور اب بغیر وردی کے بھی ملک اور مظلوم عوام کیلئے کام کروں گا۔ ریٹائرڈ میٹرز ریٹائرڈ
آپ کی رہنمائی میں ملک اور مظلوم عوام کیلئے جو کچھ ممکن ہو کریں گے، اس کیلئے جان بھی نچھاور کرنی پڑے تو کریں
گے مگر ہم پیچھے نہیں ہٹیں گے۔ ریٹائرڈ میٹرز ریٹائرڈ نشاط رفیع کی قائد تحریک الطاف حسین سے گفتگو

لندن۔۔۔ 24 فروری 2012ء

متحدہ قومی موومنٹ کے قائد جناب الطاف حسین نے پاکستان نیوی کے ریٹائرڈ میٹرز ریٹائرڈ نشاط رفیع کو فون کر کے انہیں ایم کیو ایم میں شمولیت پر اپنی اور تحریک کے تمام کارکنوں
کی جانب سے مبارکباد پیش کی۔ جناب الطاف حسین نے ریٹائرڈ میٹرز ریٹائرڈ نشاط رفیع کو ایم کیو ایم میں خوش آمدید کہتے ہوئے کہا کہ آپ کی شمولیت پاکستان اور پاکستان کے
محروم و مظلوم عوام کیلئے ایک مسیحا کی صورت ثابت ہو اور دیگر پڑھے لکھے، باصلاحیت اور ایماندار لوگوں میں بھی مثبت جدوجہد کیلئے میدان عمل میں آنے کا جذبہ پیدا ہو۔ انہوں نے
ریٹائرڈ میٹرز ریٹائرڈ نشاط رفیع سے کہا کہ اللہ تعالیٰ نے آپ کو اتنے تجربہ اور صلاحیتوں سے نوازا ہے اور انشاء اللہ آپ کی شمولیت تحریک اور ملک کو کامیابی و کامرانی سے ہمکنار کرے
گی۔ جناب الطاف حسین نے کہا کہ اللہ کا کرم ہے کہ جتنے بھی پڑھے لکھے اور باصلاحیت لوگ ایم کیو ایم میں شامل ہو رہے ہیں ان کا دامن کرپشن سے پاک ہے اور وہ پاکستان
کو ترقی و خوشحالی سے ہمکنار کرنے کا جذبہ لیکر ایم کیو ایم میں شامل ہو رہے ہیں۔ اس موقع پر ریٹائرڈ میٹرز ریٹائرڈ نشاط رفیع نے جناب الطاف حسین سے گفتگو کرتے ہوئے کہا کہ
میں نے وردی میں رہ کر ملک کی خدمت کی اور شہادت کی آرزو کی، اب میں بغیر وردی کے بھی ملک اور مظلوم عوام کیلئے کام کروں گا۔ ریٹائرڈ میٹرز ریٹائرڈ نشاط رفیع نے جناب الطاف
حسین سے کہا کہ آپ کی رہنمائی میں ملک اور مظلوم عوام کیلئے جو کچھ ممکن ہو اور ضرور کریں گے اس کیلئے جان بھی نچھاور کرنی پڑے تو کریں گے مگر ہم پیچھے نہیں ہٹیں گے اور قدم سے
قدم ملا کر ساتھ چلیں گے۔ ریٹائرڈ میٹرز ریٹائرڈ نشاط رفیع نے جناب الطاف حسین کیلئے صحت و تندرستی، درازی عمر اور تحریک کی کامیابی کیلئے دعا کی اور کہا کہ وہ ایم کیو ایم کے پیغام
کو پھیلانے کے بڑھ چڑھ کر کام کریں گے۔

صرف لا الہ الا اللہ کہہ دینے سے کوئی انسان مسلمان نہیں ہو سکتا جب تک وہ محمد رسول اللہ نہ کہے۔ الطاف حسین

دائرہ اسلام میں داخل ہونا نبی کریمؐ کی نبوت پر ایمان لانے سے مشروط ہے

حیدرآباد میں ایم کیو ایم کے زیر اہتمام ہونے والے محفل ذکر مصطفیٰ کے اجتماع سے فون پر خطاب

جشن عید میلاد النبیؐ کے اجتماع میں خواتین سمیت ہزاروں افراد کی شرکت

اجتماع میں علمائے کرام نے نبی کریمؐ کے اسوہ حسنہ پر روشنی ڈالی، ثناء خوانوں نے گلہائے عقیدت پیش کئے محفل سماع ہوئی

حیدرآباد۔۔۔ 24 فروری 2012ء

متحدہ قومی موومنٹ کے قائد جناب الطاف حسین نے کہا ہے کہ صرف لا الہ الا اللہ کہہ دینے سے کوئی انسان مسلمان نہیں ہو سکتا جب تک وہ محمد رسول اللہ نہ کہے۔ انہوں نے یہ بات
جمعرات کی شب حیدرآباد میں ایم کیو ایم کے زیر اہتمام ہونے والے محفل ذکر مصطفیٰ کے اجتماع سے فون پر اپنے مختصر خطاب میں کہی۔ جشن عید میلاد النبیؐ کے اس اجتماع میں
ہزاروں افراد نے شرکت کی جن میں خواتین کی بھی بہت بڑی تعداد شامل تھی۔ اجتماع میں مختلف مکاتب فکر کے علمائے کرام نے نبی کریمؐ کے اسوہ حسنہ پر روشنی ڈالی، ثناء خوانوں
نے گلہائے عقیدت پیش کئے بعد ازاں محفل سماع ہوئی۔ جناب الطاف حسین نے کہا کہ اللہ تعالیٰ نے انسانوں کو خود یہ کہہ دیا ہے کہ چاہے وہ کتنے ہی دل سے اللہ پر ایمان لائیں
لیکن وہ دائرہ اسلام میں داخل نہیں ہو سکتے جب تک وہ اللہ کے پیارے نبی حضرت محمد مصطفیٰؐ کی نبوت پر ایمان نہ لائیں۔ یعنی دائرہ اسلام میں داخل ہونا نبی کریمؐ کی نبوت پر ایمان
لانے سے مشروط ہے۔ جناب الطاف حسین نے دعا کی کہ اللہ تعالیٰ اس مبارک محفل میں شریک تمام عاشقان رسولؐ کی شرکت کو قبول فرمائے، ان پر اپنے حبیب پاکؐ کے
صدقے رحمتوں کی بارش فرمائے، ہم سب کے صغیرہ کبیرہ گناہوں کو معاف فرمائے، ملک و قوم پر اپنا رحم و کرم نازل فرمائے اور مبارک محفل کا انعقاد کرنے والے ساتھیوں اور تمام
سننے والوں پر اپنی رحمت و برکت نازل فرمائے۔

ایم کیو ایم حیدرآباد زون کے زیر اہتمام باغ مصطفیٰ گراؤنڈ لطیف آباد نمبر 8 میں روح پرور محفل ذکر مصطفیٰ ﷺ کا انعقاد ملک کے مشہور و معروف ثناء خواں اور نامور قوال حضرات نے بارگاہ رسالت ﷺ میں ہدیہ نعت پیش کیا اور سیرت طیبہ پر روشنی ڈالی جناب الطاف حسین نے محفل ذکر مصطفیٰ ﷺ ٹیلی فون لائن کے ذریعے سماعت کی اور شرکاء سے گفتگو بھی کی گراؤنڈ کے طویل داخلی راستے کے علاوہ تمام راستوں اور چورنگیوں کو برقی جھالروں سے سجایا گیا تھا محفل ذکر مصطفیٰ میں ہزاروں عاشقان رسول ﷺ نے شرکت کی،

حیدرآباد کی نضاء نعرہ تکبیر اللہ اکبر، نعرہ رسالت یا رسول اللہ، نعرہ حیدری یا علی، ماشاء اللہ اور سبحان اللہ سے گونج اٹھی شرکاء کو پھول پیش کئے اور خوشبو کے اسپرے کئے کئے گئے

حیدرآباد۔۔۔ 24، فروری 2012ء

متحدہ قومی موومنٹ حیدرآباد زون کے زیر اہتمام گزشتہ شب باغ مصطفیٰ گراؤنڈ لطیف آباد نمبر 8 میں روح پرور محفل ذکر مصطفیٰ ﷺ منعقد ہوئی جس میں ملک کے مشہور و معروف ثناء خواں حضرات اور نامور قوال حضرات نے بارگاہ رسالت ﷺ میں ہدیہ نعت پیش کیا اور سرکارِ دو عالم ﷺ کی سیرت طیبہ پر روشنی ڈالی۔ ایم کیو ایم کے قائد جناب الطاف حسین نے محفل ذکر مصطفیٰ ﷺ ٹیلی فون لائن پر سماعت کی اور شرکاء سے گفتگو بھی کی۔ محفل ذکر مصطفیٰ ﷺ کے سلسلے میں مصطفیٰ گراؤنڈ کے طویل داخلی راستے کے علاوہ دیگر راستوں اور چورنگیوں کو بھی برقی جھالریں لگا کر خوبصورتی سے سجایا گیا تھا جبکہ پنڈال کے اندر اور اس کے اطراف میں کی گئی سجاوٹ بھی قابل دید تھی۔ پنڈال میں ٹینٹ اور قناطیں لگا کر بڑا پنڈال بنایا گیا تھا جس کے سامنے کی جانب بڑا اسٹیج تھا۔ جس پر کمپیوٹر انڈ اسکرین لگائی گئی تھی۔ محفل ذکر مصطفیٰ ﷺ میں ہزاروں کی تعداد میں عاشقان رسول ﷺ نے شرکت کی جن میں خواتین کی تعداد بھی نمایاں تھی۔ محفل ذکر مصطفیٰ ﷺ میں کراچی و حیدرآباد کے مشہور ثناء خواں جنید احمد، ضیاء الرحمن، اسرار احمد، راشد اعظم، منظور حسین کھوکھر، شوکت اولیس، جویریہ اسلم، افسار احمد شیخ، الحاج شفیق احمد، حور نیہ نیم اور علی حیدر نے بارگاہ رسالت ﷺ میں گلہائے عقیدت پیش کیا جبکہ نامور قوال خواں زماں تاجی، امجد فرید صابری نے بھی بارگاہ رسالت ﷺ میں بطور ہدیہ اپنے کلام پیش کئے اس موقع پر ممتاز عالم دین مفتی احمد میاں برکاتی نے حضور اکرم ﷺ کی پاکیزہ سیرت طیبہ اور تعلیمات پر روشنی ڈالی۔ محفل ذکر مصطفیٰ میں عاشقان رسول ﷺ کی جانب سے نعرہ تکبیر اللہ اکبر، نعرہ رسالت یا رسول اللہ، نعرہ حیدری یا علی، ماشاء اللہ اور سبحان اللہ کے تعریفی نعروں سے گونجتی رہی جبکہ حاضرین محفل میں پھول پیش کئے جاتے رہے اور وقفہ وقفہ سے خوشبو کے اسپرے کئے جاتے رہے۔ محفل ذکر مصطفیٰ ﷺ میں علمائے کرام، مشائخ عظام اور مذہبی اسکالرز کے علاوہ ایم کیو ایم کی رابطہ کمیٹی کے اراکین قاسم علی رضا، سید شاکر علی، ڈاکٹر صغیر احمد، ایم کیو ایم اندرون سندھ تنظیمی کمیٹی کے انچارج محمد عمر قریشی، جوانٹ انچارج فرید احمد، اراکین، کراچی تنظیمی کمیٹی کے انچارج حماد صدیقی و اراکین، ایم کیو ایم حیدرآباد زون کے زونل انچارج محمد شریف، حق پرست وزراء زبیر احمد خان، عبدالحمید و اراکین، خالد بن ولایت، غلام حیدر راہو، محمد افضل، حق پرست اراکین قومی و صوبائی اسمبلی بھی شریک ہوئے اس موقع پر رابطہ کمیٹی کے اراکین، حق پرست وزراء، ارکان اسمبلی اور شرکاء نے بارگاہ رسالت ﷺ میں ہدیہ نعت پیش کرنے والوں کو نذرانے پیش کئے جبکہ نعت خواں حضرات نے پرنور محفل ذکر مصطفیٰ ﷺ کے انعقاد پر ایم کیو ایم کے قائد جناب الطاف حسین، رابطہ کمیٹی کے اراکین اور حیدرآباد زون کے ذمہ داران کو مبارکباد پیش کی۔ محفل ذکر مصطفیٰ ﷺ کا اختتام اجتماعی دعا پر ہوا جس میں ملک و قوم کی ترقی و خوشحالی، دہشت گردی کے خاتمے، اتحاد بین المسلمین کے قیام اور قائد تحریک جناب الطاف حسین کی دارزی عمر اور صحت و تندرستی کیلئے خصوصی دعا کی گئیں۔

خواتین کے جلسہ عام کی کامیابی نے ملک بھر کی مظلوم خواتین کے حقوق کے حصول کی راہ متعین کر دی ہے، حق پرست ارکان صوبائی اسمبلی
جلسہ عام کی کامیابی کے عالمی ریکارڈ نے دنیا بھر کی مظلوم خواتین کو متحد و منظم ہو کر حقوق کے حصول کی جدوجہد کا پیغام دیدیا ہے
کراچی۔۔۔24، فروری 2012ء

حق پرست اراکین صوبائی اسمبلی نے کہا ہے کہ ایم کیو ایم کے پلیٹ فارم سے دنیا کی تاریخ کے سب سے بڑے خواتین کے جلسہ عام کا انعقاد عالمی ریکارڈ ہے اور اس عالمی ریکارڈ
نے نہ صرف ملک بھر کی مظلوم خواتین کے حقوق کے حصول کی راہ متعین کر دی ہے بلکہ دنیا بھر کی مظلوم خواتین کو متحد و منظم ہو کر حقوق کے حصول کی جدوجہد کا پیغام بھی دیدیا ہے۔
اپنے مشترکہ بیان میں انہوں نے کہا کہ قائد تحریک جناب الطاف حسین کی قیادت میں ایم کیو ایم نے نئے نئے کارنامے انجام دیئے ہیں، تمام مذاہب، مسالک، قومیتوں کے مظلوم
عوام کے حقوق کے حصول سمیت مظلوم خواتین کے حقوق کی آواز کو جناب الطاف حسین نے ہر فورم پر بلند کیا ہے اور ان پر ظلم و جبر اور تشدد کے ہر فعل کی مذمت کی ہے۔ انہوں نے
کہا کہ ملک بھر کی مظلوم خواتین کو جناب الطاف حسین نے عملی جدوجہد کے ذریعے سہارا اور تحفظ فراہم کیا ہے اور یہی وجہ ہے کہ خواتین کے جلسہ عام میں لاکھوں کی تعداد میں خواتین
نہ صرف شریک ہوئیں بلکہ انہوں نے ایم کیو ایم کے پرچم تلے متحد و منظم ہو کر اتحاد کا بھرپور مظاہرہ کر کے اپنے حقوق کے حصول کی منزل پالی ہے۔ حق پرست ارکان قومی اسمبلی نے
جلسہ عام ’بااختیار عورت، مضبوط پاکستان‘ میں شرکت کرنے والی ایک ایک ماں، بہن اور بیٹی سے دلی تشکر کا اظہار کیا اور قائد تحریک جناب الطاف حسین کو جلسہ عام کی فقید المثال
کامیابی پر دلی مبارکباد پیش کی۔

